

صدر جمہوریہ۔ کل پروقار ناری شکتی پرسکار 2016 پیش کریں گے

Posted On: 07 MAR 2017 6:17PM by PIB Delhi

نئی دہلی، 7 مارچ، صدر جمہوریہ پرنب مکھرجی کل خواتین کے عالمی دن کے موقع پر نئی دہلی میں ہونے والی ایک خصوصی تقریب میں ناری شکتی پرسکار 2016 پیش کریں گے۔ خواتین کی حصولیابیوں کو تسلیم کرتے ہوئے حکومت ہند ممتاز خواتین اور اداروں کو خواتین کو با اختیار بنانے کے تئیں ان کی خدمات کے اعتراف میں ناری شکتی پرسکار عطا کرتا ہے۔

یہ ایوارڈ ان خواتین اور اداروں کی طرف سے کی گئی کوششوں کو تسلیم کرتا ہے جو انہوں نے خواتین خصوصاً حساس اور محروم خواتین کے کار کے لئے غیر معمولی خدمات پیش کر کے کی ہیں۔ خواتین اور بچوں کی ترقی کی وزارت نے ممتاز خواتین اداروں اور تنظیموں کے لئے قومی سطح کے تین ایوارڈ پیش کرنے کا اعلان کیا ہے۔ یہ پرسکار تمام ہندوستانی اداروں، تنظیموں اور افراد کے لئے کھلے ہیں۔ خواتین اور بچوں کی بہبود کی وزارت نے خواتین کو با اختیار بنانے کے لئے کام کرنے پر ریاستی سرکاروں، مرکز کے زیر انتظام علاقوں کی انتظامیہ، متعلقہ مرکزی وزارتوں / محکموں، غیر سرکاری تنظیموں، یونیورسٹیوں / اداروں، پرائیویٹ اور سرکاری سیکٹر کے اداروں (پی ایس یو ایس) کی نامزدگیاں مدعو کی ہیں۔ البتہ غیر معمولی معاملوں میں سلیکشن کمیٹی اپنے طور سے ایوارڈ کے لئے کسی شخص یا ادارہ کی سفارش کرسکتی ہے۔

ایک اسکریننگ کمیٹی ایوارڈز کے لئے نامزدگیوں کی فہرست کی جانچ کرے گی اور پھر اسے مختصر کرے گی نیز اس مقصد کے لئے ایک کمیٹی تشکیل دی گئی ہے جو مجاز اتھارٹی کے ذریعہ پرسکاروں کے لئے نامزدگی کی گئی یا سفارش کی گئی تنظیموں اور افراد کی حصولیابیوں پر غور کرے گی۔

جن افراد، تنظیموں اور اداروں کو ایوارڈ پیش کئے جائیں گے ان کا حتمی سلیکشن نیشنل سلیکشن کمیٹی کے ذریعے کیا جائے گا۔ یہ کمیٹی اسکریننگ کمیٹی کی سفارشات کو ملحوظ خاطر رکھے گی۔ اس سال خواتین اور بچوں کی ترقی کی وزیر محترمہ مینکا سنجے گاندھی کی زیر صدارت سلیکشن کمیٹی نے ایوارڈ کی تعداد میں 31 تک کا اضافہ کرنے پر متفقہ طور پر رضامندی ظاہر کی ہے کیونکہ مزید لوگ انعام کے مستحق پائے گئے ہیں اور عمر کے ضابطے میں بھی چھوٹ دی گئی ہے۔ ناری شکتی ایوارڈز 1999 میں شروع کئے گئے تھے اور رہنما خطوط 2015 میں ازسرنو ترتیب دیئے گئے تھے۔ ناری شکتی ایوارڈ اداروں اور افراد کے لئے ایک لاکھ روپے نقد اور ایک توصیف نامہ پر مشتمل ہے۔

م۔ن۔ج۔ا۔ن۔ا۔
(07-03-16)
U- 1009

(Release ID: 1483785) Visitor Counter : 3

